

हरिवा

निःस्त्रीऽपि जागरे विष्णोर्दाता भूरिफलं लभेत् ॥
 वारिजं वारिणा पूर्णं शिरसि स्नापयेद्हरिम् ।
 विभक्तिं शिरसा सोऽयं गङ्गास्नानकृतं फलम् ॥
 कृत्वा पूजां हरेर्यस्तु जागरे पुरतः शुचिः ।
 पठेन्नामसहस्रान्तु गीतां नागविमोक्षणम् ॥
 माङ्गल्यस्नपनं पुण्यं स्तवराजमनुष्मतिम् ।
 वैदिकानि व जप्यानि भक्त्या रात्रौ मुहुर्मुहुः ॥
 भवेत् प्रत्यक्षं पुण्यं कपिलागोशतीव्रम् ।
 जागरे यत्ररूपस्य पुरतः पठतो हरेः ॥
 यः पुनः कुरुते गीतं सन्त्यज्य वाद्यसंयुतम् ।
 न तत् क्रतुशतैः पुण्यं व्रतदानशतैरपि ॥
 यः पुनः कुरुते गीतं विलज्जो नृत्यते यदि ।
 लभते निमिषार्द्धेन चतुराश्रमजं फलम् ॥
 जागरे पद्मनाभस्य कुर्यात् पुस्तकवाचनम् ।
 श्लोकसंख्यां वसेत् स्वर्गे युगानि हरिसन्निधौ ॥
 कुर्याद्वन्दनमालां यो रश्मास्तभ्यैः सुशोभनैः ।
 चतुर्वचोद्भवैः पद्मैर्जागरे चक्रपाणिनः ॥
 युगानि पद्मसंख्यानां स्वर्गे तस्योत्सवो भवेत् ।
 पूज्यते वासवाद्यैश्च क्रीडते चाप्सरोद्वृतः ॥
 नृत्यमानस्य मर्त्यस्य ये केचिन्निरयं गताः ।
 विमुक्ताश्चर्मराजिन मुक्तिं यान्ति हरेः पदम् ॥
 गीतध्वनिसुसन्तुष्टो जागरे तु रमापतिः ।
 वासवस्याधिकं सौख्यं दद्यान्मन्त्रतरं शतम् ॥
 नृत्येन मर्त्यं सौख्यं तु स्वर्गे नृत्येन जागरे ।
 रसातले तथा सौख्यं मुक्तिर्नृत्यादवाप्यते ॥
 प्रेक्षणीयप्रदानेन यत् पुण्यं कथितं बुधैः ।
 न तत् कीटिमखैः पुण्यं योगैः सांख्यैरवाप्यते ॥
 दीपमालां हरेरग्रे यः करोति प्रजागरे ।
 विमानकोटितंतुक्तः कल्पान्तं वसते दिवि ॥३॥
 चरितं रामचन्द्रस्य यः शृणोति हरेर्दिने ।
 रात्रौ वाल्मीकिना प्रोक्तं तत्समीनं हि वैष्णवः ॥
 यः पुनः पठते रात्रौ महाभारतमश्वाम् ।
 कथां जागरणे विष्णोः कुलकोटिं नयेद्दिवम् ॥
 श्रीतानपादेयचितं ध्रुवस्य च महात्मनः ।
 कृष्णस्य बालचरितं जागरे पठते हि यः ॥
 शुभकोटिसहस्रस्य जयः पापस्य जायते ।
 तस्माज्जागरणं कार्यं पञ्चयोः शुकृकृष्णयोः ॥
 श्रीमद्भागवतं भक्त्या पठते विष्णुसन्निधौ ।
 जागरे तत्पदं याति कुलवृन्दसमन्वितः ॥
 अष्टादश पुराणानि पुराणपुरुषस्य च ।
 दयितानि सदा विष्णोर्विशेषेण तु जागरे ॥
 यो गीतां पठते रात्रौ विष्णोर्नामसहस्रकम् ।
 वेदोक्तानां पुराणानां जागरी पुण्यमाप्नुयात् ॥
 धेनुदानं तु यः कुर्याज्जागरे चक्रपाणिनः ।
 लभते नात्र मन्देहः सप्तद्वीपावनीफलम् ॥
 जागरे पद्मनाभस्य यः कुर्याच्छुभमण्डपम् ।
 मण्डले ध्रुवलोकस्य यावत्तिष्ठति पद्मभूः ॥ * ॥
 सर्वेषामिव पुण्यानां महत् पुण्यं महीतले ।
 द्वादश्यां जागरे विप्रः प्रसिद्धं भुवनत्रये ॥
 जागरं ये चिकीर्षन्ति कर्मणा मनसा गिरा ।
 न तेषां पुनरावृत्तिर्विष्णुलोकात् कथञ्चन ॥
 जागरे नृत्यमानस्तु दृष्ट्वा वै द्वादशीदिने ।

हरिश

रात्रौ मार्जयते श्रीरिः पापं तस्य युगा-
 जिन्तम् ॥”
 इति श्रीहरिभक्तिविलासे १३ विलासः ॥
 हरिवाहनः, पुं, (हरेर्वीजनः ।) गरुडः । इति
 हारावली ॥ (हरिरुक्षैश्च वाहनं यस्येति ।
 इन्द्रः । यथा, महाभारते । १ । २६ । १ ।
 एवं स्तुतस्तदा कट्टा भगवान् हरिवाहनः ।
 नीलजोमूतसङ्घातैः सर्वमम्बरमावृणोत् ॥”
 तथाच तत्रैव । ३ । ४६ । ५२ ।
 “तत आनाय्य तनयं विविक्ते हरिवाहनः ।
 सान्त्वयित्वा शुभैर्वाक्यैः स्मयमानोऽभ्यभा-
 षत ॥”)
 हरिवीजं, क्लो, (हरेर्वीजं वीर्यम् ।) हरितालम् ।
 इति जटाधरः ॥
 हरिवृषं, क्लो, हरिवर्षम् । इति भूरिप्रयोगः ॥
 हरिशयनं, क्लो, (हरेः शयनम् ।) श्रीहरेर्निद्रा ।
 यथा । उपनयने दीपिकायाम् ।
 “जीवाकन्दूडशुद्धौ हरिशयनबहिर्भास्करे चोत्त-
 रस्थे
 स्नाध्याये वेदवर्णाधिप इह शुभदे क्षीरमे
 नादितौ च ।”
 इत्यादि ज्योतिस्तत्त्वम् ॥३॥
 तद्विधिर्यथा । वामनपुराणे ।
 “एकादश्यां जगत्स्वामिशयनं परिकल्पयेत् ।
 शेषाहिभोगपथ्यङ्गं कृत्वा संपूज्य केशवम् ॥
 अनुज्ञां ब्राह्मणेभ्यश्च द्वादश्यां प्रयतः शुचिः ।
 लब्ध्वा पीताम्बरधरं देवं निद्रां समानयेत् ॥”
 अनुज्ञां लब्ध्वेत्यन्वयः । एकादशोसमये दिवा
 शयनं परिकल्पयेत् रात्रौ द्वादशीक्षणे
 निद्रेति ॥ * ॥ व्यक्तं वाराहे ।
 “आषाढशुक्लद्वादश्यां पौर्णमास्यामथापि वा ।
 चातुर्मास्यव्रतारम्भं कुर्यात् कर्कटसंक्रमे ॥
 अभावे तु तुलार्केऽपि मन्त्रेण नियमं व्रतौ ।
 कार्तिके शुक्लद्वादश्यां विधिवत्तत् समापयेत् ॥
 चतुर्धापि हि तच्चौर्णं चातुर्मास्यं व्रतं नरः ।
 कार्तिक्यां शुक्लपक्षे तु द्वादश्यां तत्समापयेत् ॥”
 मात्स्ये ।
 “चतुरो वर्षिकान् मासान् देवस्योत्थापना-
 वधि ।
 मधुसूरो भवेन्नित्यं नरो गुडविवर्जनात् ॥
 तैलस्य वर्जनादेव सुन्दराङ्गः प्रजायते ।
 कटुतैलपरित्यागात् शत्रुनाशः प्रजायते ॥
 लभते सन्ततिं दीर्घां स्थालीपाकमभक्षयन् ।
 सदा मुनिः सदा योगी मधुमांसस्य वर्जनात् ॥
 निराधिर्नीरुगोजस्वी विष्णुभक्तश्च जायते ।
 एकान्तरोपवासेन विष्णुलोकमवाप्नुयात् ॥
 धारणाब्रह्मलोकाच्च गङ्गास्नानं दिने दिने ।
 ताम्बूलवर्जनाङ्गो रक्तकण्ठश्च जायते ॥
 द्रुतत्यागात् सुलावण्यं सर्वं सिद्धं वपुर्भवेत् ।
 फलत्यागात् मतिमान् बहुपुत्रश्च जायते ॥
 नमो नारायणायति ज्ञानशनजं फलम् ।
 पादाभिवन्दनादिष्णोर्लभेद्दोदानं फलम् ।

हरिश

519

एवमादिव्रतेः पार्थ ! तुष्टिमायातिं केशवः ॥ *
 सनत्कुमारः ।
 “इदं व्रतं मया देव ! गृहीतं पुरब्रह्मव ।
 निर्विघ्नां सिद्धिमाप्नोतु प्रसन्ने त्वयि केशव ! ॥
 गृहीतेऽस्मिन् व्रते देव ! यद्यपूणं त्वहं स्त्रिये ।
 तन्मे भवतु संपूर्णं त्वग्नसादाज्जनार्दन ! ॥”
 समाप्तौ च ।
 “इदं व्रतं मया देव ! कृतं प्रीत्यै तव प्रभो ! ।
 न्यूनं संपूर्णतां यातु त्वग्नसादाज्जनार्दन ! ॥” * ॥
 अत्रैव यतिमधिकृत्य काठकण्ठम् ।
 “एकरात्रं वसेद् ग्रामे नगरे पञ्चरात्रकम् ।
 वर्षाभ्योऽन्यत्र वर्षासु मासांश्च चतुरो वसेत् ॥”
 एतदशक्तविषयम् । ऊर्ध्वं वार्षिकाभ्यां मासाभ्यां
 नैकस्थानवासीति शङ्कोक्तेः ॥ * ॥ मात्स्ये ।
 “श्रेते विष्णुः सदाषाढे भाद्रे च परिवर्तते ।
 कार्तिके परिवृध्यते शुक्लपक्षे हरेर्दिने ॥”
 भविष्यनारदीययोः ।
 “मैत्राद्यपादे स्वपितीह विष्णु-
 वैष्णव्यमध्ये परिवर्तते च ।
 पौष्णावसाने च सुरारिहन्ता
 प्रवृध्यते मासचतुष्टयेन ॥”
 मैत्रमनुराधा वैष्णव्यं श्रवणा । पौष्णं रेवती ॥ * ॥
 भविष्ये ।
 “निशि स्वापो दिवोत्थानं सन्ध्यायां परिवर्त-
 नम् ।
 अन्यत्र पादयोगेऽपि द्वादश्यामेव कारयेत् ॥”
 अन्यत्र स्वापादिविहितरात्रादीतरकाले दश-
 मीप्रदीपदोषः ।
 “किं तन्मैत्राद्यपादेन दशस्यंशेन यो दिवा ।
 पौष्णशेषेण किन्तेन प्रतिपद्यथ यो निशि ॥”
 दशस्यंशेन दशस्यांशो यत्र पादे तेन यः
 पादो दिवा प्राप्तस्तेन वा किम् । अत्र
 दशमीप्रतिपदीर्वाङ्गनात् तदितरेकादश्यादि-
 पक्षतिथिषु मैत्रादिनक्षत्रपादविशेषलाभे
 द्वादशीं विनापि शयनादिरिति प्रतीयते ॥ * ॥
 वचनान्तरम् ।
 “रेवत्यन्तो यदा रात्रौ द्वादश्या च समायुतः ।
 तदा विबुध्यते विष्णुर्दिनान्ते प्राप्य रेवतीम् ॥”
 दिनान्तेति धाविभक्तदिनद्वितीयभागे दिवो-
 त्यानमित्यनुरोधात् । विष्णुधर्मोत्तरे ।
 “विष्णुर्दिवा न स्वपिति न च रात्रौ प्रवृध्यते ।
 द्वादश्यामृक्षसंयोगे पादयोगो न कारणम् ॥
 अप्राप्ते द्वादशीस्यै उत्थानशयने हरेः ।
 पादयोगेन कर्त्तव्ये नाहोरात्रं विचिन्तयेत् ॥”
 वराहपुराणम् ।
 “द्वादश्यां सन्धिसमये नक्षत्राणामसम्भवे ।
 आ-भा-का-सितपक्षेषु शयनावर्तनादिकम् ॥”
 आ-भा-कानां आषाढभाद्रकार्तिकानाम् ॥ * ॥
 यतश्च द्वादश्यां निशादी नक्षत्रमाचर्यात् ।
 द्वादश्यामृक्षभावे तिथ्यन्तरे निशाद्यनादरेण
 पादविशेषयोगात् । तदभावे द्वादश्यां सन्ध्याया-
 मेव शयनादिकम् । बोधनन्तु द्वादश्यां रात्रौ